



EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.
Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com

કેન્દ્રીય કર્મચારીઓને મળી દશેરા-દિવાળીની ભેટ

કેન્દ્રીય કર્મચારીઓ અને પેન્શનરોના મોંઘવારી ભથ્થામાં ૩ ટકાનો વધારો



(સંપૂર્ણ સમાચાર સેવા)નવી દિલ્હી દિવાળી-દશેરા પહેલા, કેબિનેટે કેન્દ્રીય કર્મચારીઓ માટે મોંઘવારી ભથ્થા (DA Hike) માં ૩ ટકાનો વધારો કરવાની મંજૂરી આપી છે. બુધવારે, કેબિનેટે કેન્દ્રીય કર્મચારીઓ અને પેન્શનરો માટે મોંઘવારી ભથ્થામાં ૩ ટકાનો વધારો કરવાની જાહેરાત કરી. આ સાથે, કર્મચારીઓનું મોંઘવારી ભથ્થું હવે ૫૫ ટકાથી વધીને ૫૮ ટકા થઈ ગયું છે. આ વધારો ૧ જુલાઈ, ૨૦૨૫થી અસરકારક માનવામાં આવશે.

દિવાળી પહેલા કર્મચારીઓને ઓકટોબરના પગાર સાથે જુલાઈ, ઓગસ્ટ અને સપ્ટેમ્બરના બાકી પગાર પણ મળશે. આનો અર્થ એ છે કે પગારમાં નોંધપાત્ર વધારો થશે. આનાથી કર્મચારીઓ અને પેન્શનરોને તહેવારોની ખરીદીમાં જોડાવા માટે પ્રોત્સાહિત કરવામાં આવશે. આ વધારો સાતમા પગાર પંચ હેઠળ આવરી લેવામાં આવતા તમામ કેન્દ્ર સરકારના કર્મચારીઓ તેમજ પેન્શનરો અને પરિવારના પેન્શનરોને લાગુ પડશે. દિવાળી પહેલા કેન્દ્ર

આ વધારો સાતમા પગાર પંચ હેઠળ આવરી લેવામાં આવતા તમામ કેન્દ્ર સરકારના કર્મચારીઓ તેમજ પેન્શનરો અને પરિવારના પેન્શનરોને લાગુ પડશે

સરકારના કર્મચારીઓ અને પેન્શનરો માટે મોંઘવારી ભથ્થા (DA) અને મોંઘવારી રાહત (DR) સુધારવામાં વધારો જાહેર કરવામાં આવ્યો છે. આ વર્ષે મોંઘવારી ભથ્થા (DA)માં આ બીજો વધારો છે. સરકાર વર્ષમાં બે વાર મોંઘવારી ભથ્થા (DA)માં સુધારો કરે છે. જો કોઈનો મૂળ પગાર રૂ. ૩૦,૦૦૦ છે, તો તેને દર મહિને વધારાના રૂ. ૮૦૦ મળશે, જ્યારે રૂ. ૪૦,૦૦૦ કમાતા કર્મચારીને વધારાના રૂ. ૧,૨૦૦ મળશે. ત્રણ મહિનામાં, બાકી રકમ કુલ રૂ. ૨,૭૦૦ થી રૂ. ૩,૬૦૦ થશે. તહેવારોની મોસમ દરમિયાન આ એક મોટી રાહત હશે. ઔદ્યોગિક કામદારો માટે ઓલ ઈન્ડિયા કન્જ્યુમર પ્રાઈસ ઇન્ડેક્સ (CPI-IW) દ્વારા માપવામાં આવતા ફુગાવાના વલણોના આધારે, જાન્યુઆરી અને જુલાઈમાં, વર્ષમાં બે વાર મોંઘવારી ભથ્થું (DA) અને મોંઘવારી રાહત (DR) સુધારવામાં વધારો કરવામાં આવે છે. જો કે જાહેરાતો ઘણીવાર વિલંબિત થાય છે, બાકી રકમ આ વિલંબને ભરપાઈ કરે છે. આ સુધારો ૩૦ સપ્ટેમ્બરના પગાર પંચ હેઠળ જાન્યુઆરી ૨૦૨૬થી થઈ શકે છે. દિવાળી પહેલા, કેન્દ્ર સરકારના કર્મચારીઓ તેમજ પેન્શનરો અને પરિવારના પેન્શનરોને લાગુ પડશે. હાલમાં, કેન્દ્રીય કર્મચારીઓ માટે મોંઘવારી ભથ્થું ૫૫% છે. ૩% વધારાની જાહેરાત સાથે જ DA વધીને ૫૮% થશે. આ વધારો જુલાઈ ૨૦૨૫ થી અમલમાં છે. આનો અર્થ એ છે કે કર્મચારીઓને તેમના મૂળ પગારના ૫૮% મોંઘવારી ભથ્થા તરીકે મળશે.

સપ્ટેમ્બરના બાકી પગાર ઓકટોબરના પગાર સાથે મળશે. આનો અર્થ એ છે કે કર્મચારીઓ માટે નોંધપાત્ર પગાર વધારો થશે. આનાથી કર્મચારીઓ અને પેન્શનરોને તહેવારોની ખરીદીમાં વ્યસ્ત રહેવા માટે પ્રોત્સાહિત કરવામાં આવશે. આ વધારો સાતમા પગાર પંચ હેઠળ આવરી લેવામાં આવતા તમામ કેન્દ્ર સરકારના કર્મચારીઓ તેમજ પેન્શનરો અને પરિવારના પેન્શનરોને લાગુ પડશે. હાલમાં, કેન્દ્રીય કર્મચારીઓ માટે મોંઘવારી ભથ્થું ૫૫% છે. ૩% વધારાની જાહેરાત સાથે જ DA વધીને ૫૮% થશે. આ વધારો જુલાઈ ૨૦૨૫ થી અમલમાં છે. આનો અર્થ એ છે કે કર્મચારીઓને તેમના મૂળ પગારના ૫૮% મોંઘવારી ભથ્થા તરીકે મળશે.

૪૫ વર્ષ જૂનો પ્લાન કરાશે એક્ટિવ! લદાખ હિંસા, પહેલગામ હુમલા બાદ મોટી સરકારનું મોટું પગલું

(સંપૂર્ણ સમાચાર સેવા)નવી દિલ્હી હાલમાં જ લદાખમાં થયેલી અશાંતિ અને આ વર્ષની શરૂઆતમાં થયેલા પહેલગામ આતંકી હુમલાને ધ્યાનમાં રાખીને હવે કેન્દ્ર સરકાર સતર્ક થઈ ગઈ છે અને ઓર્ડર વિંગ હોમગાર્ડસ (BWHG) ને ફરીથી જીવંત કરવાની યોજના ઘડી રહી છે. કારણ કે ચીન અને પાકિસ્તાનની સરહદો પર સીમા સુરક્ષા દળોની સાથે સક્રિય ભાગીદારી સુનિશ્ચિત થઈ શકે. મીડિયા રિપોર્ટ મુજબ આ ઘટનાક્રમથી માહિતગાર અધિકારીઓએ જણાવ્યું કે હોમગાર્ડસમાં સ્થાનિક લોકો સામેલ હશે જે ભારત તિબ્બત સીમા પોલીસ (ITBP) અને સીમા સુરક્ષા બળ (BSF) જેવા સરહદી સુરક્ષા દળોની આંખ અને કાન જેવા કામ કરશે. ૨૦ સપ્ટેમ્બરના રોજ કક્ સિરપથી થતા મૃત્યુની ઘટના સામે આવી હતી.

વચ્ચે નાણાકીય મુદ્દાઓના કારણે તેને બંધ કરાઈ હતી. અધિકારીઓએ જણાવ્યું કે ગૃહ મંત્રાલય રાજ્ય અને કેન્દ્રીય દળો વચ્ચે નોડલ બિંદુ તરીકે કામ કરી શકે છે. અધિકારીઓએ જણાવ્યું કે નેપાળ અને બાંગ્લાદેશ સહિત પાડોશી દેશોમાં હાલના ઘટનાક્રમો બાદ એવું સૂચન આપવામાં આવ્યું છે કે સ્થાનિક લોકોને અસ્થાયી આધાર પર નિયુક્ત કરવામાં આવે. જો કે તેમને થતી ચૂકવણી કેન્દ્રીય દળો અને રાજ્ય પોલીસ વચ્ચે એક વિવાદાસ્પદ મુદ્દો બન્યો છે. ભારત ચીન સાથે અરુણાચલ પ્રદેશ, સિક્કિમ, ઉત્તરાખંડ, હિમાચલ પ્રદેશ અને લદાખમાં ૩૪૮૮ કિલોમીટર લાંબી સરહદ શેર કરે છે. પાકિસ્તાન સાથે ગુજરાત, રાજસ્થાન, પંજાબ, જમ્મુ કાશ્મીર અને લદાખમાં ૩૩૩૩ કિમી લાંબી સરહદ જોડાયેલી છે. બાંગ્લાદેશ સાથે ભારતની ૪૦૮૬.૭ કિમી લાંબી સરહદ પશ્ચિમ બંગાળ, અસમ, મેઘાલય, ત્રિપુરા અને મિઝોરમમાં છે. ભારત ચીન સરહદ પર ITBP તૈનાત છે જ્યારે

બાંગ્લાદેશ અને પાકિસ્તાન સાથે જોડાયેલી સરહદોની સુરક્ષા BSF કરે છે. હાલમાં ભારત એક સરહદ એક સુરક્ષા દળના સિદ્ધાંતનું પાલન કરે છે. પહેલગામ હુમલા દરમિયાન ઈન્ટેલિજન્સની નિષ્ફળતાના કારણે લશ્કર એ તૈયબા સમર્થિત ધ રેડિસ્ટન્સ ફોર્સ (ટીઆરએફ)એ ૨૬ નિર્દોષ નાગરિકોની હત્યા કરી. હુમલા બાદ ભારતીય સુરક્ષા દળોએ આ વર્ષે મે મહિનામાં ઓપરેશન સિદ્ધર શરૂ કર્યું હતું. જેમાં આતંકી દેકાણાઓને ટાર્ગેટ કરાયા હતા. આ વર્ષે જુલાઈમાં સુરક્ષા દળો દ્વારા ઓપરેશન મહાદેવમાં માર્યા ગયેલા ૩ આતંકીઓ ભૂતકાળમાં સુરક્ષા દળો અને નાગરિકો પર થયેલા અનેક હુમલાઓ માટે જવાબદાર હતા. રાષ્ટ્રીય તપાસ એજન્સી (એનઆઈએ) પહેલગામ હુમલાની તપાસ કરી રહી છે. અત્યાર સુધીમાં ૩ પાકિસ્તાની આતંકીઓને શરણ આપવાના આરોપમાં બે સ્થાનિક લોકોની ધરપકડ થઈ છે.

કફ સિરપ પીવાથી ૬ બાળકોના મોત, આરોગ્ય તંત્ર લાગ્યું ધંધે

(સંપૂર્ણ સમાચાર સેવા)ભોપાલ કફ સિરપને લઈને એક ચૌકાવાના સમાચાર સામે આવી રહ્યા છે. મધ્યપ્રદેશમાં જીવલેણ કફ સિરપ પીવાથી બાળકો મૃત્યુ પામ્યા છે. અત્યાર સુધીમાં ૬ માસૂમ બાળકોના મોત થયા છે.

આ ઘટના સામે આવતા જ, બાળકોના મૃત્યુ પાછળ કોણ જવાબદાર છે તેની તપાસ કરવામાં આવી રહી છે. જણાવી દઈએ કે, આ દવાઓના સેવનથી બાળકોમાં કિડનીને નુકસાન થઈ રહ્યું છે. આ સિરપ શરદી અને

ખાંસથી પીડાતા બાળકોને આપવામાં આવી રહી હતી, જેના કારણે તેમના મૃત્યુ થયા છે. જેને લઈને ભોપાલમાં બે દવાઓ પર પણ પ્રતિબંધ મૂકવામાં આવ્યો છે. ભોપાલમાં ૨ કફ સિરપ પર પ્રતિબંધ આ ઘટનાઓ સામે આવતા

જ ભોપાલમાં આરોગ્ય વિભાગ પણ એલર્ટ પર છે અને બે કફ સિરપ પર પ્રતિબંધ મૂક્યો છે. વહીવટીતંત્રે કોલ્ડફ અને નેક્ટરોસ DS કફ સિરપના વેચાણ પર પ્રતિબંધ મૂક્યો છે. જિલ્લા સ્પષ્ટ તબીબી અધિકારી ડૉ. મનીષ શર્માએ જણાવ્યું હતું કે,

ભોપાલમાં બંને કફ સિરપ પર પ્રતિબંધ રહેશે. આ મુદ્દાને ઉકેલવા માટે ભોપાલના ખાનગી તબીબી કેન્દ્રોમાં પણ ચુંબેશ ચલાવવામાં આવશે. ૨૦ સપ્ટેમ્બરના રોજ કફ સિરપથી થતા મૃત્યુની ઘટના સામે આવી હતી.

રશિયાને ઘેરવાની તૈયારીમાં

ટ્રમ્પ યુકેનને ઘાતક ટોમહોક મિસાઈલ આપી યુદ્ધ ભડકાવશે!

ટ્રમ્પની નવી પોલિસી પ્રમાણે અમેરિકન પ્રમુખ યુકેનને ઘાતક ટોમહોક મિસાઈલ આપવાનું વિચારી રહ્યા છે

(સંપૂર્ણ સમાચાર સેવા)વોશિંગ્ટન ભારત-પાકિસ્તાન વચ્ચેના સૈન્ય સંઘર્ષને રોકવાનો અનેક વખત દાવો કરનારા અમેરિકન પ્રમુખ ડોનાલ્ડ ટ્રમ્પ રશિયા-યુકેન યુદ્ધને અટકાવવામાં નિષ્ફળ રહ્યા છે. આ યુદ્ધ રોકવા માટે તેઓ બંને જ પક્ષો સાથે ઘણી વખત બેઠક અને ફોન પર વાતચીત કરી ચૂક્યા છે. તેમ છતાં તેઓ આ યુદ્ધ રોકવામાં નિષ્ફળ રહ્યા છે. આવી સ્થિતિમાં ટ્રમ્પે રશિયા માટે પોતાની પોલિસી બદલી નાખી છે. ૧૮ ડિસેમ્બરે ટ્રમ્પે રશિયાની નવી પોલિસી પ્રમાણે અમેરિકન પ્રમુખ ટ્રમ્પ અને તેમના ઉપરાષ્ટ્રપતિ જેડી વાન્સ યુકેનને ઘાતક ટોમહોક મિસાઈલ આપવાનું વિચારી રહ્યા છે, જેથી કિવ રશિયાની અંદર ઊંડે સુધી

હુમલો કરી શકે. તાજેતરમાં જ જેડી વાન્સે એક ન્યૂઝ ચેનલ સાથે વાતચીતમાં ટ્રમ્પ વહીવટીતંત્રની નવી પોલિસી વિશે વાત કરી હતી. તેમણે જણાવ્યું હતું કે, ટ્રમ્પ વહીવટીતંત્ર યુકેનને ટોમહોક મિસાઈલ આપવા અંગે ચર્ચા કરી રહ્યું છે. પ્રમુખ ટ્રમ્પ આ અંગે ટૂંક સમયમાં અંતિમ નિર્ણય લેશે. આ નિવેદન એટલા માટે પણ મહત્વપૂર્ણ છે કારણ કે, યુકેનમાં ટ્રમ્પના રાજદૂત કીથ કેલોગે પણ તે જ દિવસે કહ્યું હતું કે, મારું માનવું છે કે યુકેનને રશિયાની અંદર ઊંડે સુધી હુમલો કરવાનો અધિકાર છે. યુકેન અંદર સુધી હુમલો કરવાની ક્ષમતાનો ઉપયોગ કરવો જોઈએ. યુદ્ધમાં સલામત આશ્રયસ્થાન જેવી કોઈ વસ્તુ હોતી નથી. જોકે, કેલોગે પાછળથી

પોતાની ટિપ્પણીને સ્પષ્ટ કરતા કહ્યું કે, મારી ટિપ્પણી ફક્ત જેડી વાન્સ અને અમેરિકન વિદેશ મંત્રી માર્કો રુબિયોના જાહેર નિવેદનોના સંદર્ભમાં હતી, બ્લાઈટ હાઉસના વિચાર પર કોઈ નવી માહિતીના સંદર્ભમાં નહોતી. જોકે, રિપોર્ટમાં કહેવામાં આવ્યું છે કે, ટ્રમ્પની ટીમ ટોમહોક મિસાઈલોના પુરવઠા પર ગંભીરતાથી વિચાર કરી રહી છે. આ ટ્રમ્પના દોઢ મહિના પહેલાના પગલાથી તદ્દન વિપરીત છે. તમને જણાવી દઈએ કે ૪૩ દિવસ પહેલા ૧૬ ઓગસ્ટના રોજ રશિયન પ્રમુખ વ્લાદિમીર પુતિનનું અલાસ્કામાં સ્વાગત કરવા માટે રેડ કાર્પેટ પાથરવામાં આવી હતી. તે દિવસે ટ્રમ્પ અને પુતિન વચ્ચે લગભગ પાંચ કલાકની મુલાકાત થઈ

યુપીના ફતેહપુરમાં આકાશથી વીજળી પડતા મોટી હોનારત: પિતા-પુત્ર સહિત ૭ને કાળ ભરખી ગયો

(સંપૂર્ણ સમાચાર સેવા)ફતેહપુર યુપીના ફતેહપુર જિલ્લામાં મંગળવાર સાંજે આકાશી વીજળીએ કહેર વર્તાવ્યો છે. અહીં સદર તાલુકાના ત્રણ અલગ અલગ જગ્યાએ આકાશી વીજળી પડવાથી પિતા પુત્ર સહિત અન્ય સાત લોકોનો મોત થયા હતા. ઘટના બાદ સમગ્ર વિસ્તારમાં શોકની લાગણી ફેલાઈ ગઈ હતી. મૃતકોના પરિવારજનો ખૂબ જ દુઃખી છે. તાત્કાલિક ઘટનાસ્થળે પહોંચેલી પોલીસ અને મહેસૂલ વિભાગની ટીમે પરિવારજનોને શક્ય એટલી મદદ કરવાની ખાતરી આપી હતી અને મૃતદેહોને પોસ્ટમોર્ટમ અર્થે મોકલી આપ્યા હતા. હાલમાં પોલીસે આગળની કાર્યવાહી શરૂ કરી છે.

ગાંડીપુર વિસ્તારમાં બન્યો હતો. જેમાં ૭૫ વર્ષીય નિવૃત્ત રેલ્વે કર્મચારી દેશરાજનું આકાશી વીજળી પડવાથી ઘટનાસ્થળે જ મોત નીપજ્યું હતું. સિમોરના રહેવાસી દેશરાજ એક નજીકના સગાના ઘરેથી મુંડન સમારોહમાં હાજરી આપીને પરત ફરી રહ્યા હતા. પરંતુ રસ્તામાં ભારે વરસાદ પડતાં તે વડના ઝાડ નીચે ઊભા રહી ગયા હતા. આ દરમિયાન દેશરાજ પર વીજળી પડી હતી. જે અંગે સમાચાર મળતા તાત્કાલિક તેમના પરિવારજનોએ તેમને હોસ્પિટલ લઈ ગયા, જ્યાં ડોક્ટરોએ તેને મૃત જાહેર કર્યો. બીજી ઘટના અસોથર વિસ્તારના જરોલી ગામમાં બની હતી. અહીં પ્રાથમિક સ્કૂલની પાછળના ભાગના જંગલમાં પોતાના ઢોર ચરાવતા બે યુવાનો પર

વીજળી પડી. જ્યાં નીરજ ગુપ્તા અને કલ્લુ ગુપ્તાનું ઘટનાસ્થળે જ મોત થયું. તેમના સાથી વિપિન રૈદાસને નજીકના કોમ્યુનિટી સેન્ટરમાં લઈ જવામાં આવ્યા હતા. જ્યાં ડોક્ટરોએ તેમને મૃત જાહેર કર્યા. ત્રીજી ઘટના લાલોલી જિલ્લાના દત્તોલી ગામમાં બની હતી. ૩૬ વર્ષીય ઘેટાં ચરાવનાર રવિ પાલ ખપોરે પોતાના ૧૪ વર્ષના પુત્ર ઋષભ સાથે જંગલમાં ગયો હતો. જ્યાં સાંજે ૫ વાગ્યાની આસપાસ અચાનક ભારે વરસાદ શરૂ થયો, અને બંને પોતાની જાતને બચાવવા માટે નજીકના મહુઆના ઝાડ નીચે ઊભા રહ્યા. તે દરમિયાન ઝાડ પર વીજળી પડી હતી જેથી ઘટના સ્થળે પિતા પુત્રનું મૃત્યુ થયું હતું. રાત્રીના આશરે ૮ વાગ્યાની આસપાસ જ્યારે રવિ પાલના ઘેટાં તેમના

માલિક વિના ઘરે પાછા ફર્યા, ત્યારે પરિવાર અને ગ્રામજનો ચિંતિત થયા હતા. જેથી પરિવારજનોએ શોધખોળ શરૂ કરી હતી, શોધખોળ દરમિયાન ઝાડ નીચે પડેલા બે માણસોના મૃતદેહ મળી આવ્યા. જેથી પરિવારમાં વ્યાપક ગમભાર ફેલાયો. વધુમાં સદર તાલુકા થરિયાણવ પોલીસ સ્ટેશન વિસ્તારના કોરાસાદતની રહેવાસી ૪૦ વર્ષીય સના બાનોનું પણ વીજળી પડવાથી મૃત્યુ થયું. તો અહીં, ખાગા તાલુકાના કિશનપુર વિસ્તારના અફઝલપુર ગામના રહેવાસી ૪૫ વર્ષીય જાગેશરણ નિયાદ બેંસો ચરાવતી વખતે એક ઝાડ નીચે ઊભા હતા. જ્યાં વીજળી પડવાથી તેમનું મૃત્યુ થયું. આ સાથે જિલ્લામાં વીજળી પડવાથી મૃત્યુ પામેલા લોકોની કુલ સંખ્યા સાત થઈ ગઈ છે.

LIFE

વન્યજીવ સપ્તાહ ૨૦૨૫

‘માનવ વન્યજીવ સહ-અસ્તિત્વ’

સમૃદ્ધ વન્યજીવ વારસાના સંરક્ષણમાં અગ્રિમ સ્થાન ધરાવતું રાજ્ય

ગુજરાતનું ગૌરવ: એશિયાઈ સિંહોની સંખ્યા હવે ૮૯૧, નોંધાયો ૩૨.૨૦%નો વધારો

ગુજરાત સરકાર દ્વારા વન્યજીવથી થતા નુકસાન વળતર સહાયમાં બમણો વધારો

કરુણા અભિયાન ૨૦૨૫ અંતર્ગત ૧૫,૫૭૨ ઘાયલ પક્ષીઓનો સફળ બચાવ

લુપ્ત થતા વન્યપ્રાણીઓના પુનર્વસન માટે રાજ્યમાં વિવિધ સ્થળોએ બ્રીડિંગ સેન્ટર

વન અને પર્યાવરણ વિભાગ, ગુજરાત સરકાર

૧૮૨૬ | ૮૩૨૦૦૦૨૦૦૦

હર ઘર સ્વદેશી, ઘર-ઘર સ્વદેશી

આવો, આપણે સૌ સાથે મળી વન્યજીવોનું રક્ષણ કરીએ

વધુ માહિતી માટે QR કોડ સ્કેન કરો

“Say No to Plastic”

તંત્રી લેખ.....

સ્વયં શિસ્ત અને સંયમ જ ઉગારી શકે

તમિલનાડુની રેલી દુર્ઘટનાએ ફરી એકવાર કમકમાટી ફેલાવી દીધી તેને પણ બે દિવસ વીતી ગયા, ફરી એકવાર થોડા દિવસો પછી બધું ભુલાઈ જશે. ક્રિકેટની વિજેતા ટીમને વધાવવા એકદી થયેલી મેદનીમાં ભાગદોડ થાય અને ૧૧ લોકોનાં મૃત્યુ થઈ જાય કે અભિનેતા-નેતા વિજયને જોવા એકઠા થયેલા લોકોનાં મૃત્યુ અચાનક થઈ જાય પણ બોધપાઠ ન લેવાની પ્રશાસન અને લોકોની માનસિકતા આવી દુર્ઘટનાના પુનરાવર્તન માટે જવાબદાર છે. તમિલનાડુમાં શનિવારે બનેલી દુર્ઘટનાની ગંભીરતા ઘણી વધારે છે અને હવે જો સમજણ કેળવાય નહીં તો ક્યારે કેળવાશે ? તે પ્રશ્ન છે. ફિલ્મી પડદામાંથી રાજકીય ક્ષેત્રે પ્રવેશ કરનાર અભિનેતા વિજયની રેલી શનિવારે યોજાઈ હતી. હજારો લોકો તે જોવા માટે સ્થળ પર પહોંચ્યા. પ્રિય અભિનેતાની એકમાત્ર જલક મેળવવા તેઓ ધક્કામુક્કી કરી રહ્યા હતા. અચાનક જ ભીડ વધી અને જોતજોતામાં આ રેલી દુર્ઘટનામાં ફેરવાઈ ગઈ. પ્રારંભિક તબક્કે જે ૨૯ હતો તે મૃત્યુ અંક સોમવાર બપોર સુધીમાં ૪૦ થયો છે, જેમાં ૧૬ મહિલા અને ૧૦ બાળક પણ છે. સાવ અચાનક આ લોકોએ જીવ ગુમાવી દીધા અને તંત્ર કંઈ જ કરી શક્યું નહીં. જો કે, આવી ઘટનાઓમાં આખરે તંત્ર એકલું કરે પણ શું ? કોઈ બાબાનો સત્સંગ, ક્રિકેટના વિજયની ઉજવણી કે અભિનેતા વિજયની રેલીમાં મોટી સંખ્યામાં ઊમટી પડનાર જનતાનો જાત ઉપરનો સંયમ અને સ્વયંશિસ્ત સૌથી અગત્યનાં છે. આ દુર્ઘટનામાં રાજકારણ પ્રવેશ્યું છે. અભિનેતા વિજયે ભાંગફોડની આશંકા દર્શાવીને તામિલનાડુના મુખ્યમંત્રી પર આરોપ લગાવ્યા છે. વિજયે કહ્યું કે, સીએમ સ્ટાલિનને બદલો લેવો હોય તો પોતા સામે લે, પક્ષના કાર્યકર્તાઓને નિશાન ન બનાવો. દરમિયાન, ડીએમકેએ રેલીનાં સ્થળ અંગે સવાલ ઉઠાવ્યા છે તે દુર્ઘટના બાદ વિજય ચાલ્યા ગયા એની પણ ટીકા કરી છે. આ મામલો લાંબો ચાલશે. તમિલનાડુની દુર્ઘટના માટે હાઈકોર્ટના ભૂતપૂર્વ જજ અરુણા જગદીશનાં વડપણ હેઠળ સમિતિ બની છે. તપાસ થયા પછી પગલાં લેશે તેવો સચિવારો અપાયો છે. મુતકો અને ઘાયલોને આર્થિક સહાય ચૂકવવાની ઔપચારિકતા પણ પૂર્ણ થઈ ગઈ છે. જેમની રેલીમાં દુર્ઘટના બની તે પાર્ટીએ પણ સહાય ચૂકવવાની જાહેરાત કરી છે. પ્રશ્ન એ છે કે, આ લાખો રૂપિયા ચૂકવવા પછી પણ ગયેલા જીવ પરત આવશે ? રેલી, સભાનાં આયોજન માટેના નિયમો ચુસ્ત હોવા જોઈએ. આયોજકોએ પણ સામાન્ય લોકોની સલામતીની ચિંતા કરવી જ જોઈએ અને કોઈ પક્ષ, કોઈ નેતા, કોઈ અભિનેતા પ્રત્યેનો પ્રેમ ઘેલછામાં ન પરિણમે તે પણ જોવું જ જોઈએ.

વડોદરા રેલ્વે મંડળમાં “સ્વચ્છતા પખવાડા—૨૦૨૫” નો શુભારંભ



પશ્ચિમ રેલ્વેના વડોદરા મંડળમાં ૧ થી ૧૫ ઓક્ટોબર, ૨૦૨૫ દરમિયાન “સ્વચ્છતા પખવાડા—૨૦૨૫”નું આયોજન કરવામાં આવી રહ્યું છે. આ પખવાડિયાનો ઉદ્દેશ સ્વચ્છતાને જન આંદોલનમાં પરિવર્તિત કરવાનો અને રેલ્વે પરિસર અને મુસાફરોની સુવિધાઓમાં સ્વચ્છતાને વધુ મજબૂત અને અસરકારક રીતે પ્રોત્સાહન આપવાનો છે. આજે, ૧ ઓક્ટોબર, ૨૦૨૫ ના રોજ, “સ્વચ્છતા પખવાડા” ની શરૂઆત પ્રતિજ્ઞા સમારોહ અને પ્રભાત ફેરી સાથે કરવામાં આવી હતી. આ પ્રતિજ્ઞા સમારોહ વડોદરા યાર્ડખાતેના ચિલ્ડ્રન પાર્કમાં એડિશનલ ડિવિઝનલ રેલ્વે મેનેજર શ્રી નીરજ ધામીજાના નેતૃત્વમાં યોજાયો હતો. થીમ મેડિકલ સુપરિટેન્ડેન્ટ ડૉ. દીપાલી તિવારી અને સિનિયર ડિવિઝનલ મિકેનિકલ એન્જિનિયર શ્રી અનિલ કુમાર સહિત આશરે ૨૦૦ સહભાગીઓએ સ્વચ્છતા જાળવવાની પ્રતિજ્ઞા લીધી અને અભિયાનને સફળ બનાવવાનો સંકલ્પ લીધો. કાર્યક્રમના ભાગ રૂપે, સ્વચ્છતા અને પર્યાવરણ સંરક્ષણનો સંદેશ ફેલાવવા માટે પ્રભાત ફેરીનું આયોજન કરવામાં આવ્યું હતું. આ પશ્ચિમ રેલ્વેના વડોદરા મંડળમાં ૧ થી ૧૫ ઓક્ટોબર, ૨૦૨૫ દરમિયાન “સ્વચ્છતા પખવાડા—૨૦૨૫”નું આયોજન કરવામાં આવી રહ્યું છે. આ પખવાડિયાનો ઉદ્દેશ સ્વચ્છતાને જન આંદોલનમાં પરિવર્તિત કરવાનો અને રેલ્વે પરિસર અને મુસાફરોની સુવિધાઓમાં સ્વચ્છતાને વધુ મજબૂત અને અસરકારક રીતે પ્રોત્સાહન આપવાનો છે. આજે, ૧ ઓક્ટોબર, ૨૦૨૫ ના રોજ, “સ્વચ્છતા પખવાડા” ની શરૂઆત પ્રતિજ્ઞા સમારોહ અને પ્રભાત ફેરી સાથે કરવામાં આવી હતી. આ પ્રતિજ્ઞા સમારોહ વડોદરા યાર્ડખાતેના ચિલ્ડ્રન પાર્કમાં એડિશનલ ડિવિઝનલ રેલ્વે મેનેજર શ્રી નીરજ ધામીજાના નેતૃત્વમાં યોજાયો હતો. થીમ મેડિકલ સુપરિટેન્ડેન્ટ ડૉ. દીપાલી તિવારી અને સિનિયર ડિવિઝનલ મિકેનિકલ એન્જિનિયર શ્રી અનિલ કુમાર સહિત આશરે ૨૦૦ સહભાગીઓએ સ્વચ્છતા જાળવવાની પ્રતિજ્ઞા લીધી અને અભિયાનને સફળ બનાવવાનો સંકલ્પ લીધો. કાર્યક્રમના ભાગ રૂપે, સ્વચ્છતા અને પર્યાવરણ સંરક્ષણનો સંદેશ ફેલાવવા માટે પ્રભાત ફેરીનું આયોજન કરવામાં આવ્યું હતું. આ

રાષ્ટ્રીય સાધનાના ૧૦૦ વર્ષ

રાષ્ટ્રીય સ્વયંસેવક સંઘની સ્થાપના ૧૦૦ વર્ષ પહેલાં વિજયાદશમીના શુભ તહેવાર પર કરવામાં આવી હતી. આ હજારો વર્ષોથી અસ્તિત્વમાં રહેલી પરંપરાનું પુનઃસ્થાપન હતું, જેમાં રાષ્ટ્રીય ચેતના સમયાંતરે યુગના પડકારોનો સામનો કરવા માટે નવા અવતારોમાં પ્રગટ થઈ છે. આ યુગમાં, સંઘ એ શાશ્વત રાષ્ટ્રીય ચેતનાનો સદુષ્ણ અવતાર છે. આપણી સ્વયંસેવકોની પેઢીનું સૌભાગ્ય છે કે આપણે સંઘના શતાબ્દી વર્ષ જેવા મહાન પ્રસંગના સાક્ષી બની રહ્યા છીએ. આ પ્રસંગે, હું રાષ્ટ્રીય સેવાના હેતુ માટે સમર્પિત લાખો સ્વયંસેવકોને મારી શુભકામનાઓ પાઠવું છું. હું સંઘના સ્થાપક, આપણા આદર્શ...પરમ પૂજ્ય ડૉ. હેડગેવારને મારી શ્રદ્ધાંજલિ અર્પણ કરું છું. ભારત સરકારે સંઘના ૧૦૦ વર્ષની આ ભવ્ય યાત્રાને યાદ કરવા માટે ખાસ ટપાલ ટિકિટ અને સ્મારક સિક્કા પણ બહાર પાડ્યા છે.

જેમ માનવ સંસ્કૃતિઓ મહાન નદીઓના કિનારે ખીલે છે, તેવી જ રીતે સંઘના કિનારે પણ સેંકડો જીવન ખીલ્યા છે. જેમ એક નદી જે ક્ષેત્રોમાંથી વહે છે તેને સમૃદ્ધ બનાવે છે, તેમ સંઘે આ દેશના દરેક ક્ષેત્ર અને સમાજના દરેક પાસાને સ્પર્શ કર્યો છે. જેમ એક નદી અનેક પ્રવાહોમાં પોતાને પ્રગટ કરે છે, તેમ સંઘની યાત્રા પણ એવી જ છે. સંઘના વિવિધ સંગઠનો જીવનના દરેક પાસાઓ સાથે જોડાણ કરીને રાષ્ટ્રની સેવા કરે છે. સંઘે શિક્ષણ, કૃષિ, સમાજ કલ્યાણ, આદિવાસી કલ્યાણ, મહિલા સશક્તિકરણ સહિત સામાજિક જીવનના ઘણા ક્ષેત્રોમાં સતત કાર્ય કર્યું છે. વિવિધ ક્ષેત્રોમાં કાર્યરત દરેક સંગઠનનો એક જ ઉદ્દેશ્ય, એક જ ભાવના છે: રાષ્ટ્ર પ્રથમ.

તેની સ્થાપનાથી, રાષ્ટ્રીય સ્વયંસેવક સંઘે રાષ્ટ્ર નિર્માણના ભવ્ય ધ્યેયને અનુસર્યો છે. આ ઉદ્દેશ્યને પ્રાપ્ત કરવા માટે, સંઘે વ્યક્તિગત વિકાસ કરતાં રાષ્ટ્ર નિર્માણનો માર્ગ પસંદ કર્યો, અને આ માટે પસંદ કરેલી પદ્ધતિ નિયમિત, ચાલુ શાખાઓ હતી. સંઘ શાખાઓ પ્રેરણાનું મેદાન છે, જ્યાં સ્વયંસેવકની અહંકારથી સ્વ તરફની યાત્રા શરૂ થાય છે. સંઘ શાખાઓ વ્યક્તિગત વિકાસની બાંધવેદી છે. રાષ્ટ્રનિર્માણનો ઉમદા ઉદ્દેશ, વ્યક્તિગત વિકાસ માટે સ્પષ્ટ માર્ગ અને શાખા જેવી સરળ, ગતિશીલ

ગુજરાત સહિત ભારતભરમાં પ્રતિ વર્ષ મહાત્મા ગાંધી જયંતી એટલે કે તા. ૦૨ થી ૮ ઓક્ટોબર દરમિયાન ‘વન્યજીવ સમાહ’ની વિવિધ સ્વરૂપે ઉજવણી કરવામાં આવે છે. Gujarat Ecological Education and Research ગીર ફાઉન્ડેશન દ્વારા ગાંધીનગર ખાતે વિવિધ થીમ સાથે તા. ૦૨ થી ૮ ઓક્ટોબર દરમિયાન ‘વન્યજીવ સમાહ-૨૦૨૫’ ઉજવવામાં આવનાર છે. જેમાં વધુમાં વધુ નાગરિકો સહભાગી થાય તેવા હેતુસર આ સમાહ દરમિયાન મુલાકાતીઓને ઈન્દ્રોડા પ્રકૃતિ ઉદ્યાન- અરણ્ય ઉદ્યાનમાં નિઃશૂલ્ક પ્રવેશ આપવામાં આવશે?

તેમ,ગીર ફાઉન્ડેશન, ગાંધીનગરની યાદીમાં જણાવાયું છે. આ સમાહનો મુખ્ય હેતુ વધુમાં વધુ નાગરિકોને વન્યજીવ સંરક્ષણ અને પર્યાવરણ સંરક્ષણ અંગે જાગૃત કરવાનો છે. આ વર્ષે ‘Human-Animal Coexistence’ વિષયવસ્તુ સાથે વન્યજીવ સમાહ ઉજવવામાં આવી રહ્યું છે, જે સમગ્ર જીવસૃષ્ટિના અસ્તિત્વ માટે માનવ અને પ્રાણીઓના સહઅસ્તિત્વ જેવી મહત્વની બાબત પર વધુ ધ્યાન કેન્દ્રીત કરે છે. દર વર્ષે ‘ગીર’ ફાઉન્ડેશન દ્વારા આ સમાહ દરમિયાન વિવિધ પ્રવૃત્તિઓના માધ્યમથી લોકજાગૃતિ કેળવવાનો પ્રયાસ કરવામાં આવે છે. આ વખતે

અને સૂચનો નોંધાવવાની સુવિધા. ●એમ - પિન અને બાયોમેટ્રિક (ફિંગરપ્રિન્ટ/ફેસ ID) લોગિન વિકલ્પો. ●બધા વય જૂથો માટે સરળ અને વપરાશકર્તા મૈત્રીપૂર્ણ ઈન્ટરફેસ. રેલવન એપના મુખ્ય ફાયદા: ●બધી સેવાઓ એક જ પ્લેટફોર્મ પર ઉપલબ્ધ. ●મોબાઇલ સ્ટોરેજની બચત. ●ઝડપી, સીમલેસ અને પર્યાવરણને અનુકૂળ ડિજિટલ સેવા. ●તમારા જૂના એકાઉન્ટ સાથે લોગિન કરવા પર ભૂતકાળના બુકિંગ



પદ્ધતિ સંઘની સો વર્ષની યાત્રાનો પાયો રહી છે. આ સંભો પર ઊભા રહીને, સંઘે લાખો સ્વયંસેવકોને ઉછેર્યા છે જે વિવિધ ક્ષેત્રોમાં દેશને આગળ ધપાવી રહ્યા છે. જ્યારથી સંઘ અસ્તિત્વમાં આવ્યો છે, ત્યારથી રાષ્ટ્રની પ્રાથમિકતા હંમેશા તેની પોતાની રહી છે. સ્વતંત્રતા સંગ્રામ દરમિયાન, સૌથી આદરણીય ડૉ. હેડગેવાર સહિત ઘણા કાર્યકરોએ સ્વતંત્રતા યજ્ઞવળમાં ભાગ લીધો હતો. ડૉક્ટર સાહેબને ઘણી વખત જેલમાં મોકલવામાં આવ્યા હતા. સ્વતંત્રતા સંગ્રામ દરમિયાન સંઘ અસંખ્ય સ્વાતંત્ર્ય સેનાનીઓનું રક્ષણ કરતો રહ્યો, તેમની સાથે ખભા મિલાવીને કામ કરતો રહ્યો. સ્વતંત્રતા પછી પણ, સંઘ રાષ્ટ્ર માટે અથાક મહેનત કરતો રહ્યો. આ યાત્રા દરમિયાન, સંઘ વિરુદ્ધ કાવતરાં ઘડવામાં આવ્યા, અને તેને કચડી નાખવાના પ્રયાસો કરવામાં આવ્યા. ઋષિ જેવા, સૌથી આદરણીય ગુરુજીને ખોટા કેસમાં ફસાવવામાં આવ્યા. પરંતુ તેમણે સ્વયંસેવકોએ ક્યારેય કડવાશનો માર્ગ છોડ્યો નહીં. તેઓ જાણે છે કે આપણે સમાજથી અલગ નથી; સમાજ આપણાથી બનેલો છે. સમાજ સાથે એકતા અને બંધારણીય સંસ્થાઓમાં શ્રદ્ધાએ સંઘના સ્વયંસેવકોને દરેક કટોકટીમાં અડગ અને સમાજ પ્રત્યે સંવેદનશીલ રાખ્યા છે.

શરૂઆતથી જ, સંઘ દેશભક્તિ અને સેવાનો પર્યાય રહ્યો છે. જ્યારે ભાગલાના દુઃખથી લાખો પરિવારો બેધર થઈ ગયા, ત્યારે સ્વયંસેવકોએ શરણાર્થીઓની સેવા કરી. દરેક કટોકટીમાં, સંઘના સ્વયંસેવકો, તેમના મર્યાદિત સંસાધનો સાથે, મોખરે ઉભા રહ્યા છે. આ ફક્ત રાહત ન હતી; તે રાષ્ટ્રના આત્માને મજબૂત

ગીર ફાઉન્ડેશન, ગાંધીનગર ખાતે વિવિધ થીમ સાથે ૦૨ થી ૮ ઓક્ટોબર દરમિયાન ‘વન્યજીવ સમાહ-૨૦૨૫’ ઉજવાશે

‘વન્યજીવ સમાહ’ની ઉજવણીના ભાગરૂપે સમગ્ર સમાહ દરમિયાન વન્યજીવો આધારિત રસપ્રદ માહિતી સહિત બાળકો માટે વાઈલ્ડલાઈફ ક્લે-પોટરી આર્ટ જેવી પ્રવૃત્તિઓ યોજવામાં આવનાર છે. તા. ૦૭ના રોજ સાંજે વાઈલ્ડલાઈફ ઓરિગામી એક્ટિવિટિ યોજવામાં આવનાર છે. આ સાથે તા. ૦૮ ઓક્ટોબરના રોજ કોલેજના વિદ્યાર્થીઓ માટે સેમિનાર, ફિલ્ડ એક્સપોઝર વિઝિટ સહિત અવનવી પ્રવૃત્તિઓ-કાર્યક્રમો યોજવામાં આવનાર છે જેનો વન્યજીવ અને પર્યાવરણ પ્રેમી નાગરિકો-નિવાસીઓને વધુમાં વધુ લાભ લેવા ગીર ફાઉન્ડેશન દ્વારા અનુરોધ કરવામાં આવ્યો છે. - જનક દેસાઈ

સરસંઘચાલક, આદરણીય મોહન ભાગવતજીએ પણ સમાજ માટે એક ફૂલો, એક મંદિર અને એક સ્મશાનગૃહ રાખવાનું સ્પષ્ટ લક્ષ્ય રાખ્યું છે.

જ્યારે ૧૦૦ વર્ષ પહેલાં સંઘ અસ્તિત્વમાં આવ્યો, ત્યારે તે સમયની જરૂરિયાતો અને સંઘર્ષો અલગ હતા. પરંતુ આજે, ૧૦૦ વર્ષ પછી, જેમ જેમ ભારત વિકાસ તરફ આગળ વધી રહ્યું છે, આજના પડકારો અને સંઘર્ષો અલગ છે. અન્ય દેશો પર આર્થિક નિર્ભરતા, આપણી એકતાને તોડવાના કાવતરાં, અને આપણી વસ્તી વિષયકતાને બદલવાના કાવતરાં - આપણી સરકાર આ પડકારોનો ઝડપથી સામનો કરી રહી છે. મને ખુશી છે કે રાષ્ટ્રીય સ્વયંસેવક સંઘે પણ આ પડકારોનો સામનો કરવા માટે એક નક્કર રોડમેપ વિકસાવ્યો છે.

સંઘના પરિવર્તનના પાંચ સિદ્ધાંતો: આત્મજ્ઞાન, સામાજિક સંવાદિતા, કૌટુંબિક જ્ઞાન, નાગરિક શિષ્ટાચાર અને પર્યાવરણીય સંરક્ષણ, દેશ સામેના પડકારોને દૂર કરવા માટે દરેક સ્વયંસેવક માટે એક મહાન પ્રેરણા છે.

આત્મજ્ઞાનની ભાવનાનો ઉદ્દેશ ગુલામીની માનસિકતામાંથી મુક્ત થવાનો, પોતાના વારસામાં ગૌરવ વધારવાનો અને સ્વદેશીના મૂળભૂત સંકલ્પને આગળ વધારવાનો છે. સામાજિક સંવાદિતા દ્વારા, તે વંચિતોને પ્રાથમિકતા આપીને સામાજિક ન્યાય સ્થાપિત કરવાનો સંકલ્પ લે છે. આજે, ઘૂસણખોરીને કારણે બદલાતી વસ્તી વિષયક પરિસ્થિતિથી આપણી સામાજિક સુમેળ એક મહત્વપૂર્ણ પડકારનો સામનો કરી રહી છે. આનો સામનો કરવા માટે દેશે ડેમોક્રાસી મિશનની જાહેરાત કરી છે. આપણે કૌટુંબિક જ્ઞાન, એટલે કે કૌટુંબિક સંસ્કૃતિ અને મૂલ્યોને પણ મજબૂત કરવાની જરૂર છે. આપણે નાગરિક શિષ્ટાચાર દ્વારા દરેક નાગરિકમાં નાગરિક ફરજની ભાવના જગાડવાની જરૂર છે. આ સાથે, આપણે આપણા પર્યાવરણનું રક્ષણ કરવાની અને ભાવિ પેઢીઓના ભવિષ્યને સુરક્ષિત કરવાની જરૂર છે.

આ સિદ્ધાંતો સાથે, સંઘ હવે આગામી સદીમાં તેની સફર શરૂ કરી રહ્યો છે. ૨૦૪૭માં વિકસિત ભારતમાં સંઘનું દરેક યોગદાન રાષ્ટ્રને ઊર્જા આપશે અને તેને પ્રેરણા આપશે. ફરી એકવાર, દરેક સ્વયંસેવકને શુભકામનાઓ.

સિંગર જુબીન ગર્ગના કેસમાં કાર્યવાહી મેનેજર સિદ્ધાર્થ શર્મા અને ફેસ્ટિવલ ઓર્ગેનાઈઝરની ધરપકડ

જુબીન ગર્ગના મેનેજર અને ફેસ્ટિવલ ઓર્ગેનાઈઝરની પૂછપરછ (સંપૂર્ણ સમાચાર સેવા)મુંબઈ, સિંગર જુબીન ગર્ગ કેસમાં મોટી કાર્યવાહી કરવામાં આવી છે. જુબીન ગર્ગના મૃત્યુ મામલે તેના મેનેજર સિદ્ધાર્થ શર્મા અને નોર્થ ઈસ્ટ ઈન્ડિયા ફેસ્ટિવલ (NEIF) ના ચીફ ઓર્ગેનાઈઝર શ્યામકાનુ મહંતની દિલ્હીમાં ધરપકડ કરવામાં આવી છે. ધરપકડ બાદ બંનેને ગુવાહાટી લઈ જવામાં આવ્યા છે. પોલીસે આ મામલે જણાવ્યું કે, જુબીન ગર્ગના મેનેજર અને ફેસ્ટિવલ ઓર્ગેનાઈઝરની પૂછપરછ કરવામાં આવી રહી છે.

સિંગાપોરથી નવી દિલ્હીના ઈન્દિરા ગાંધી ઈન્ટરનેશનલ એરપોર્ટ પર પહોંચતા જ મહંતની ધરપકડ કરવામાં આવી હતી, જ્યારે સિદ્ધાર્થ શર્માની ગુરુગ્રામના એક એપાર્ટમેન્ટમાંથી ધરપકડ કરવામાં આવી છે.

આસામ સરકારે ૧૯ સપ્ટેમ્બરના રોજ સિંગાપોરમાં લોકપ્રિય સિંગર જુબીન ગર્ગનું સિદ્ધાર્થ શર્માની ગુરુગ્રામના એક એપાર્ટમેન્ટમાંથી ધરપકડ કરવામાં આવી છે. જ્યાં તેઓ લાર્ડફ જેકેટ વિના સ્કુબા ડાઈવિંગ કરવા ગયા હતા અને આ દરમિયાન તેમનું મૃત્યુ થયું હતું. શરૂઆતમાં એવું માનવામાં આવતું હતું કે તેમનું મૃત્યુ અકસ્માત હતું. પરંતુ બાદમાં સંજોગો શંકાસ્પદ એમપી ગુપ્તાના નેતૃત્વમાં ૧૦ સભ્યોની સ્પેશિયલ ઈન્વેસ્ટિગેશન ટીમ (SIT) ની રચના કરી હતી.

ભાવનગર રેલવે મંડળ પર “સ્વચ્છતા હી સેવા - ૨૦૨૫” અંતર્ગત વિવિધ કાર્યક્રમોનું આયોજન




પશ્ચિમ રેલવે, ભાવનગર મંડળમાં “સ્વચ્છતા હી સેવા - ૨૦૨૫” અભિયાન અંતર્ગત તા. ૦૧ ઓક્ટોબર ૨૦૨૫ (બુધવાર)ના રોજ પ્રભાત ફેરી તથા સ્વચ્છતા શપથનો સફળ આયોજન કરવામાં આવ્યો હતો. આ અવસરે પ્રભાત ફેરીનો પ્રારંભ મંડળ રેલ પ્રબંધક શ્રી દિનેશ વર્મા દ્વારા લીલી ઝંડી ખતાવીને કરવામાં આવ્યો. પ્રભાત ફેરી રેલવે સ્ટેડિયમ, ભાવનગર પરા થી શરૂ થઈને રેલવે કોલોની માર્ગે મંડળ કાર્યાલય પરિસરમાં પૂર્ણ થઈ. આ કાર્યક્રમમાં મંડળ રેલ પ્રબંધક શ્રી દિનેશ વર્મા સાથે અપર મંડળ રેલ પ્રબંધક શ્રી હિમાંશુ શર્મા, વિવિધ વિભાગોના વરિષ્ઠ અધિકારીઓ તેમજ મોટી સંખ્યામાં રેલકર્મચારીઓએ ઉત્સાહપૂર્વક ભાગ સ્વરૂપ આપવા સંકલ્પ લીધો.

અમદાવાદ ડિવિઝનમાં રેલવન એપનું સફળ સંચાલન - મુસાફરોને રેલવન એપ દ્વારા સુવિધાજનક ડિજિટલ સેવાઓ મળી રહી છે

ભારતીય રેલવે દ્વારા મુસાફરોની સુવિધા માટે વિકસાવવામાં આવેલી અત્યાધુનિક ટેકનોલોજી આધારિત રેલવન એપ, અમદાવાદ ડિવિઝનમાં સફળતાપૂર્વક કાર્યરત થઈ રહી છે. આ એપ મુસાફરોને આખા વર્ષ દરમિયાન અનુકૂળ સેવાઓ પૂરી પાડે છે અને ખાસ કરીને દુર્ગા પૂજા, દશેરા, દિવાળી અને છઠ પૂજા જેવા તહેવારોની ઋતુઓમાં ભારે ભીડના સમયે સરળ મુસાફરી સુનિશ્ચિત કરે છે. રેલવન એપ — એક જ પ્લેટફોર્મ પર બધી મુખ્ય સેવાઓ

ભારતીય રેલની નવીનતમ રેલવન એપ જૂના રેલકનેક્ટ એપ યુટીએસ એપને એકીકૃત કરે છે અને તે એન્ડ્રોઇડ અને આઈઓએસ બંને પ્લેટફોર્મ પર ઉપલબ્ધ છે. તે મુસાફરોને એક જ પ્લેટફોર્મ પર બધી મુખ્ય ડિજિટલ સુવિધાઓ પ્રદાન કરે છે, જે મુસાફરીના અનુભવને વધુ સરળ બનાવે છે. રેલવન એપની મુખ્ય વિશેષતાઓ: ●રિઝર્વ, અનરિઝર્વ અને પ્લેટફોર્મ ટિકિટનું બુકિંગ એક જ

અને ડેટાનું સ્વચાલિત એકીકરણ. ●વધુ સારો મુસાફરોનો અનુભવ સુધારેલ અને પરરેશની -મુક્ત મુસાફરી. અમદાવાદ ડિવિઝન મુસાફરોને વિનંતી કરે છે તેમની મુસાફરીને વધુ અનુકૂળ, સલામત અને આધુનિક બનાવવા માટે રેલવન એપનો મહત્તમ ઉપયોગ કરે. મુસાફરો ગૂગલ પ્લે સ્ટોર અથવા એપલ એપ સ્ટોર પરથી રેલવન એપ સરળતાથી ડાઉનલોડ કરી શકે છે અને ડિજિટલ મુસાફરીનો લાભ ઉઠાવી શકે છે.



નવસર્જન સંસ્કૃતિ

નવસર્જન સંસ્કૃતિ

એક શુભેચ્છક





સાચો ગુજરાત
ગુજરાત સરકાર



સ્વભાવ સ્વચ્છતા - સંસ્કાર સ્વચ્છતા

સ્વદેશીપ્રત આ યુગનું મહાપ્રત છે - મહાત્મા ગાંધી

મહાત્મા ગાંધીજીને જન્મજયંતી
નિમિત્તે શત્ શત્ નમન



“ભારતના લોકોની મહેનત અને કૌશલ્યથી બનેલી
'મેઇડ ઇન ઇન્ડિયા' વસ્તુઓ ખરીદવાનો સંકલ્પ કરીએ,,
- શ્રી નરેન્દ્રભાઈ મોદી, વડાપ્રધાન

સ્વચ્છતા અને સ્વદેશી અપનાવીએ

: ગરિમામયી ઉપસ્થિતિ :

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

રાષ્ટ્રપિતા પૂજ્ય મહાત્મા ગાંધીજીની
જન્મજયંતીના અવસરે
સર્વધર્મ પ્રાર્થનાસભા

તારીખ : ૨ ઓક્ટોબર, ૨૦૨૫, ગુરુવાર

સમય : સવારે ૮-૦૦ વાગે

સ્થળ : કીર્તિમંદિર, પોરબંદર



ગાંધી જયંતીના પાવન અવસરે
તા.૩૧.૧૨.૨૦૨૫ સુધી
ગુજરાતમાં ઉત્પાદિત **ખાદી** અને
પોલીવસ્ત્રના વેચાણ પર
ખાસ વળતર અપાશે.

ખાદી ગ્રામોદ્યોગ સાથે જોડાયેલાં
પરિવારોને મળશે સતત રોજગારી

હર ઘર સ્વદેશી
ઘર-ઘર સ્વદેશી